

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di ॥*

*śrīśaila śrīraṅgācāryai racitaṃ
॥ śrīlakṣmīgadyam ॥*

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīlakṣmīgadyam ॥

śrīraṅgasūriṇedaṃ śrīśailānantasūrivamaṣyena |
bhaktyā racitaṃ gadyaṃ lakṣmīḥ padmāvatī samādattām ॥

śrīveṅkaṭeśamaḥiṣī śritakalpavallī
padmāvatī vijayatāmiha padmahastā |
śrīveṅkaṭākhyā dharaṇībhṛdupatyakāyāṃ
yā śrīśukasya nagare kamalākarebhūt ॥

bhagavati jayajaya padmāvatī he !

bhāgavata nikara bahutara bhayakara baḥḷodyamayama
sadmāyati he !

bhavijana bhayanāśī bhāgya payorāśī velātiga lola vipulatarollola
vīci līlāvahe !

padmajabhava yuvati pramukhāmara yuvati paricāraka yuvati
vitati sarati satata viracita paricaraṇa caraṇāmbhoru he !

akuṅṭhavaikuṅṭha mahāvibhūti nāyike !

akhilāṇḍakoṭibrahmāṇḍa nāyike !

śrīveṅkaṭanāyike !

śrī padmāvatī !

jaya vijayī bhava !

kṣīrāmbhorāśī sārairprabhavati rucirai-
ryatsvarūpe pradīpe

śeṣāṇyeṣāmrjīṣāṇya janiṣata sudhā-
kalpa devāṅganādyāḥ |

yasyāssiṃhāsanasya pravilasati sadā
toraṇaṃ vaijayantī
se'yam śrīveṅkaṭādri prabhuvāra mahiṣī
bhātu padmāvati śrīḥ ॥

jaya jaya jaya jagadīśvara kamalāpati karuṇārāsa varuṇālaya
vele !

caraṇāṃbuja śaraṇāgata karuṇārāsa varuṇālaya murabādhana
karabodhana saphalīkṛta śaraṇāgata janatāgama vele !

kiñcidudañcita susmita bhañjita candrakalāmada sūcita sampada
vimala vilocana jita kamalāsana sakṛdavalokana sajjana durjjana
bhedavilopana līlā lole !

śobhanaśīle !

śubhaguṇamāle !

sundarabhāle !

kuṭīla nirantara kuntala māle !

mañivara viracita mañjula māle !

padmasurabhi gandha mārḍava makaranda phalitākṛti bandha
padminī bāle !

akuṅṭha vaikuṅṭha mahāvibhūti nāyike !

akhilāṇḍakoṭibrahmāṇḍa nāyike !

śrīveṅkaṭanāyike !

śrī padmāvati !

jaya vijayībhava !

śrīśailānantasūressadhavamupavane
coralīlāṃ carantī
cāṃpeye tena baddhā svapatimavarayat

tasya kanyā satī yā |
yasyāḥ śrīśailapūrṇaśśvaśurati ca hare-
stāta bhāvaṃ prapannaḥ
se'yam śrī veṅkaṭādri prabhuvara mahiṣī
bhātu padmāvati śrīḥ ||

kharvī bhavadati garvī kṛta guru mervī śigiri mukhorvīdhara
kula darvīkara dayitorvīdhara śikharorvī phaṇipati gurvīkhara
kṛta rāmānujamuni nāmāṅkita bahu bhūmāśraya sura dhāmālaya
vara nandanavana sundara tarānanda mandirānanta guru
vanānantakeliyuta nibhṛtatara vihṛti rata līlā cora rāja kumāra
nijapati svaira saha vihāra samaya nibhṛtoṣita phaṇipati guru
bhakti pāśa vaśaṃvada nigrhītā rāma caṃpaka nibaddhe !

bhakta janāvana baddha śraddhe !

bhajana vimukha bhavijana bhagavad upasadana samaya
nirīkṣaṇa santata sannaddhe !

bhāgadheya guru bhavya śeṣa guru bāhumūladhṛta bālikā bhūte !

śrī veṅkaṭanātha vara parigrhīte !

śrī veṅkaṭanātha tāta bhūta śrīśailapūrṇa guru grhasnuṣā bhūte !

akuṅṭha vaikuṅṭha mahāvibhūti nāyike !

akhilāṅḍakoṭi brahmāṅḍa nāyike !

śrī veṅkaṭa nāyike !

śrī padmāvati !

jaya vijayī bhava !

śrīśailekeli kāle muni samupagame

yā bhayāt prāk prabhātā

tasyaivopatyakāyāṃ tadanuśukapure

padmakāsāra madhye |

prādurbhūtāravinde vikaca dala caye
patyurugraistapobhiḥ
se'yamaṃ śrī veṅkaṭādri prabhuvāra mahiṣī
bhātu padmāvati śrīḥ ॥

bhadre !

bhakta janāvana nirnidre !

bhagavad dakṣiṇa vakṣo lakṣaṇa lākṣā lakṣita mṛdupadamudre !

bhañjita bhavya navyadara dalita dala mṛdula kokanadamada
vilasadadharordhva vinyāsa savyāpa savyakara virājadanitara
śaraṇa bhakta gaṇa nijacaraṇa śaraṇīkaratā bhaya vitarāṇa
nipuṇa nirūpaṇa nirnidra mudre !

ullasadūrdhva tarā parakara śikhara yugaḷa śekhara nija mañjīma
mada bhañjana kuśala vacana vidhumaṇḍala vilokana vidīrṇa
hṛdayatā vibhrama dharadhara vidalita dala komala kamala
mukula yugaḷa nirargala vinirgalat kānti samudre !

śrīveṅkaṭa śikhara saha mahiṣī nikara kānta līlāvasara saṅgata
muni nikara samudita bahulatara bhayalasadapasāra keli
bahumānye !

śrīśailādhīśa racita dinādhīśa bimba ramādhīśa viṣaya tapojanye !

śrīśailāsanna śukapurī sampanna padmasara utpanna padmini
kanye !

padmasarovarya racita mahāścarya ghora tapaścarya śrīka
munidhurya kāmīta vadānye !

mānava karmajāla durmala marma nirmūlana labdha varṇa
nija salilaja varṇa nirjita durvarṇa vajra sphaṭika savarṇa salila
saṃpūrṇa suvarṇa mukharī saikata sañjāta santata makaranda
bindu sandoha niṣyanda sandānitā mandānanda milinda vṛnda
madhuratara jhaṅkāra kharucira santata samphulla mallī
mālatī pramukha vratati vitati kunda kuravaka marūvaka
damanakādi gulma kusuma mahima ghamaghamita sarva
dīnmukha sarvato mukha mahanīyā mandamākandā virala

nārikela niravadhika kramuka pramukha tarunikara vīdhi
ramaṇīya vipula taṭodyāna vihāriṇi !

mañjulata maṇi hāriṇi !

mahanīya tara maṇijita taraṇi makuṭa manohāriṇi !

mantharata sundaragati matta marāla yuvati sugati
madāpahāriṇi !

kalakaṇṭha yuvākuṇṭha kaṇṭhanāda kala vyāhāriṇi !

akuṇṭha vaikuṇṭha mahāvibhūti nāyike !

akhilāṇḍa koṭi brahmāṇḍa nāyike !

śrīveṅkaṭanāyike !

śrī padmāvati !

jaya viyayī bhava !

yāṃ lāvaṇya nadīṃ vadanti kavayaḥ śrīmādhavāmbho nidhiṃ

gacchantīṃ svavaśaṃ gatāṃśca tarasā jantūnnayantīmapi |

yasyā mānana netra hastacaraṇādyaṅgāni bhūṣāruci

aṃbhojānya malojjvalaṃ ca salilaṃ sā bhātu padmāvati ||

ambhoruhavāsini !

ambhoruhāsana pramukhākhila bhūtānuśāsini !

anavaratātmanātha vakṣaḥ siṃhāsanādhyāsini !

aṅghriyugāvātāra patha santata saṅgāhamāna ghoratarā

bhaṅgura saṃsāra dharma santapta manuja santāpa nāsini !

bahula kuntala vadana maṇḍala pāṇipallava rucira locana

subhaga kandharā bāhu vallikā jaghana nitamba maṇḍalamaya vi-

tata śaivāla samphulla kamala kuvalaya kambukamalinī

nālottuṅga vipula pulina śobhini !

mādhava mahārṇava gāhini !

mahilāvanya mahā vāhini!

*mukha candra samudyata bhālatala virājamāna kiñcidudañcita
sūkṣmāgra kastūrī tilaka śūla samudbhūta bhīti viśīrṇa
samujjhita saṃmukhabhāga parisara yugala sarabhasa viśṃmara
timira nikara sandeha sandāyi sasīmanta kuntala kānte!*

*sphaṭika maṇimaya kandarpa darpaṇa sandeha sandohi sakala
jana saṃmohi phalaphala vimala lāvanya lalita satata mudita
mudita mukha maṇḍale!*

*mahima mradima mahima mandahāsā sahiṣṇu tadudaya
samudita klamodīrṇāruṇa varṇa vibhramada viḍambita pariṇata
bimba vidruma vilasadoṣṭha yugale!*

*parihasita darahasita kokanada kundarada mandara
tarodugatvara viśṛtvāra kānti vīci kamanīyāmanda mandahāsa
sadana vadane!*

*samujjvalataramaṇi tarjita taraṇi tāṭaṅka nirāṭaṅka kandalita
kāntipūra karambita karṇa śaṣkulī valaye!*

*bahirupa gatasphuraṇādhi gatāntaraṅgaṇa bhūṣaṇagaṇa vadana
kośa sadana sphaṭika maṇimaya bhitti śaṅkāṅkuraṇa caṇa
pratiphalita karṇapūra karṇāvataṃsa tāṭaṅka kuṇḍala maṇḍana
niganigāyamāna vimala kapola maṇḍale!*

*nija bhrukuṭī bhaṭī bhūta tryakṣāṣṭākṣa dvādaśākṣa sahasrākṣa
prabhṛti sarva suparva śobhana bhrūmaṇḍale!*

*niṭala phalaka mṛga mada tilakacchala vilokakaloka vilocana doṣa
viracita vidalana vadana vidhumaṇḍala vigaḷita nāsikā praṇālikā
nigūḍha viśṛta nāsāgra sthūla muktā phalacchalābhi vyakta
vadana bila nilīna kaṇṭhanāli kāntaḥ pravṛtta grīvā madhyocca
bhāgakṛta vibhāga grīvāgarta vinissṛta pṛthula vilasaduroja
śailayugala nirjhara jharībhūta gaṃbhīranābhi hradāvagāḍha
vilīna dīrghatara pṛthula sudhādhārā pravāha yugala
vibhramādhārā viśpaṣṭa vīkṣyamāṇa viśuddha sthūla muktāphala
mālā vidyotita digantare!*

*sakalābharāṇa kalā vilāsakṛta jaṅgama cirasthāyi saudāmanī
śaṅkāṅkure!*

kanaka raśanā kiṅkiṇī kala nādini!
nija janatā guṇa nijapati nikata nivedini!
nikhila janā modini!
nijapati saṃmodini!
manthara taramehi!
mandami mama vehi!
mayimana ādhehi!
mama śubhamasyehi!
maṅgala mayi bhāhi!
akuṅṭha vaikuṅṭha mahāvibhūti nāyike!
akhilāṅḍakoṭi brahmāṅḍa nāyike!
śrīveṅkaṭanāyike!
śrī padmāvati!
jaya vijayī bhava!
jīyācchrī veṅkaṭādri prabhuvāra mahiṣī
nāma padmāvati śrīḥ
jīyāccāsyāḥ kaṭākṣāmṛta rasa
rasiko veṅkaṭādreradhīśaḥ |
jīyācchrīvaiṣṇavālī hata kumatakathā
vīkṣaṇairetadīyaiḥ
jīyācca śrīśukarṣeḥ puramanavarataṃ
sarva sampatsamṛddham ||

|| iti śrīlakṣmīgadyaṃ saṃpūrṇam ||